

(१२)

कतहुं नहि ठाउं कंह जाउँ कौशल नाथ

दीन बल हीन हो विकल बिन डेरें ।

दीन हित अजित सर्वज्ञ समर्थ

प्रणत पाल चित मृदुल निज गुणनि हेरे ।

सांच कहों जूठ लोग ओ लुगाई कहें

रावरो हूं रघुवर सुख वसूं खेरे ।

मंद जन मो पर महिर करि मालिक

भक्ति भूनंदि आनंद घन देरे ।

गरीबि श्रीखण्डि को सुखी करि कृपा सिंधु

हर्ष भरि अमृत नाम करो नेरे ।

आनंद के कंद जगजियावन जगत वंद

दशरथ नंद के निबाहे निबहि रे ॥

कृपा निधान साहिब मिठा फरिमाइनि था: बोलिणा सति
श्री वाहगुरु ! कृपानिधान मिठड़ा प्यारे श्री रघुनन्दन साईं अ सां
दिलि जो हालु था ओरीनि । जियं मीरा देवी चवे थी त : 'दुख
सुख दी मेरी गाल्हिड़ी श्रीटीकम जी के पास' तियं साहिब

मिठिड़नि जी दिलि बि हाणे हीणी थी पई आहे छो त संदनि
दिलि वारी जाइ ते केरु ग़ाल्हाइण वारो ऐं संदनि वचननि खे
समुझण वारो कोन आहे । इन करे सभु विरुंह प्रीतम सां ओरीनि
था । दिलि जूं ओरूं त सदां दिलिबर सां ई ओरिबियूं आहिनि ।

हे कृपाल कौशल पति ! तूं सभिनी सलाहुनि जे सभाउनि
जो सभापती आहीं छो त सभिनी जो मालिकु आहीं, कृपा को
मूं खे बि सलाह दे । तवहां जे चरण कमल जी छाया खां सवाइ
मिठल मूं खे किथे बि थांउ कोन आहे । साहिब मिठिड़नि जो
सुभाउ सहज ही गरीबी अ वारो आहे । (हिक दफे हिक
धर्मशाला

में हुको दिसी उते टिकणु न पिया दियनि त साहिब मिठिड़ा
भरियल दिलि सां चवण लगा त असां खे भला भगुवान खां
सवाइ बियो केरु टिकणु दींदो ।)

हे नाथ ! किथे पेर रखण जी बि असां लाइ जाइ कान्हें
जिते असीं सुखियो साहु खणी सघूं ।

बुधाइ प्रभू ! त मां कादे वजां । कौशल पति, अयोध्या जा
मिठा मालिक, असां जा कृपाल राजा ! मां तवहां जी प्रजा

आहियां । (श्रीराम प्यारे जी प्रजा वरी दीनु गरीबि इहो कींय ?)
नाथ ! तवहां जे चरण कमल जे अनुराग जो धनु मूं वटि कोन
आहे। कंहि साधन जो बलु बि मूं वटि कोन आहे। (साहिब मिठा
सभु साधिनाऊं कनि था, सचो अनुरागु अथनि पर उहो सभु प्रभू
अ जो आहे, पंहिजो कुझु नाहे, इयें था मजींनि) वरी बिना घर
जे व्याकुलु आहियां । घरु आहे भाव जो घरु, जियं दास भाव
वारा श्री भरत लाल जे घर में, वात्सल्य वारा श्री माताउनि जे
घर में थिरु था थियनि, त मिठल ! मां अहिडे घर खां सवाइ
दाढो व्याकुलु थी पियो आहियां । टिन्हीं गाल्हियुनि खां जुदा थी
विकलु थी पियो आहियां । मूं वटि न अनुराग जो धनु आ, न
साधन जो बलु आ ऐं न ई भाव जो घरु आ । इन्हीय करे मिठा
बाबा ! मां घणो दीनु आहियां । तवहां जो नालो दीन हितु आहे
ऐं मां दीनु आहियां । तवहां हीणनि जा हितकारी आहियो मां त
समझां थो त मूं खे दीनु बि इन करे कयो अथव जियं मुंहिजो
हितु करणु सवलो थियेव । मां बल हीनु आहियां पर तवहां
अजित ऐं महाबली आहियो , मूं खे तवहां जो ई आसिरो आहे ।
साहिब मिठा फरिमाइनि था ।

हमें चिन्ता नहीं अपनी, उन्हें चिन्ता हमारी है ।

हमारी नाव का रक्षक, सुदर्शन चक्रधारी है ॥

असां जे बड़े जो ऐं नाले जो रक्षकु दयालु प्रभू आहे ।
भक्तकनि जो सभु भारु प्रभू पंहिजे मथे ते थो ढोए । ‘योग क्षेम
वहाम्यहम् ।’ (बालु श्यामु सुन्दरु हिक वारी अ पिता जूं
चाखिड़ियूं
मथे ते खणी पिया अडण में घुमें । मिठी अमड़ि पुछियुसि त ही
छा करे रहियो आहीं । चयाई मिठी अमां ! जियं असां घणो वक्तु
पट ते विहण सां थकिजी पवंदा आहियूं तियं ही बि थकिजी पयूं
आहिनि ऐं मां घुमाए थकु थो भजायानि ।)

हे प्रभू ! तूं अजितु अविनाशी आहीं । परशुराम रावण
आदिकनि खे जीतण वारो आहीं । ऐं वरी सर्वज्ञु अथवा सभिनी
जे दिलियुनि खे ज़ाणण वारो आहीं । तूं ज़ाणीं थो त हीउ बाल
बिना घर जे मांदा आहिनि त इन्हनि खे थाईको कयां । वरी
समरथु भी आहीं । असां खे साधन जो बलु भाव जो घरु, ऐं
अनुराग जो धनु द्रियण में समरथु आहीं । तवहां जी समर्थता खे
साराहींदे गोस्वामी अ चयो आहे त ‘प्रभू बृह्मा खे मछरु ऐं मछर
खे बृह्मस बणाइण में समरथु ऐं मरिजी अ जो मालिकु आहे ।

जड़

खे चेतन ऐं चेतन खे जडु करणु तुंहिजे अखि छिंभ जो खेलु
आहे । एद्रो समरथु हून्दे बि प्रणत पालु आहीं । जेको हथ जोड़े
हिक वार नमस्कारु करे तंहि खे बि पालण वारो आहीं । ‘प्रणत
कुटुम्ब पाल रघुराई’ तुंहिजो नांउ जगत विदिति आहे ।

महाराज राघव लाल बालीअ खे इन करे लिकी मारियो
जो ज़ाताई त हीउ सुग्रीव जो कुटुम्बी आहे, इन करे उन खे
मारणु उचित न आहे । पर भक्त जे हित लाइ इहो कमु लिकी
कयाऊं, छो त कुछु कदुरु प्रणत कुटुम्ब पाल जे बिरिद में कुछु
घटिताई अची वेई । हे नाथ ! तूं मृदुल चितु आहीं । तमामु घणो
कोमलु आहीं । कंहि जी थोरी व्याकुलता बि न सही सघीं, बांह
ते वेठल देम्भू अ खे बि न उथारीं त मतां हीयु मंगितो खाली
मोटी वजे । जेको साहिबु दुशिमननि ते बि एतिरो दयालु आहे
उहो

शरणि पयलनि लाइ केद्रो न कृपालु थींदो । हे प्रभू ! तूं पंहिजे
इन्हनि निर्मल गुणनि खे दिसिजाइ । असां खे तुंहिजी शरणि
सची आहे यां छल वारी आहे सां तवहां सर्वज्ञ ऐं समर्थ खां
लिकल न आहे । पर असीं नर नारियुनि जे मुख मां इयें बुधंदा
आहियूं त सदां खां तवहां जा आहियूं । सभेई इहा आशीश कंदा

आहिनि त : 'जियो साई तवहां जो जिये सियाराम' । बाबलु साई
कहिंजो सेवक ? प्यारो श्री रघुनाथ जो । इन्हीय गाल्हि जी जाच
प्रभू तवहां पाण कजो । मां बि सदा चवां थो त तवहां जो
आहियां, शल तवहां जे घर में सुखी रहां साहिब ! जिते बि रहो
उते तवहां जे चरण कमलनि में सुखी रहां, तवहां जे मिठे वेढे
में सुखी रहां । के तवहां जो सचो सेवकु समुझी प्यारु था करनि
त वरी के देखाउ समुझी ठठोलियूं था करनि ऐं चवनि त दिसो
ही श्रीराम चन्द्र साई अ जो भगतु आहे भगतु । पर चवनि सभेई
तुंहिजो था । दिलिबर श्रीराम ! शल तवहां जो थियां सुख सां
जीवन यात्रा निबाहे तवहां जे चरणनि जी छांव में अचां । परदेश
जा झगिड़ा झागे अची पंहिजे घर में आरामी थियां त युगल
मिठी खिली चवनि : पुट गरीबि श्रीखण्ड ! खटी छुटी आए लाल
!

मिठाई विराहे चवनि ' माई खाटि आयो घरि पूता' । हे मालिक
मिठा ! जे के तवहां जा नीच नीच दास आहिनि मां उन्हनि जो
मोरु मुकुटु आहियां । जे के धीरे धीरे तवहां दे हलण वारा
आहिनि तिनि जो मां मुखी आहियां साहिब मिठिड़नि जी चालि
धीरज वारी आहे । (कृपा करे कढ़ीं कढ़ीं चवनि त बाबा ! त

जे कदहीं को हिकिड़े जन्म में न थो पहुंची सघे त निरासु न थिये
पंधु कंदो रहे छो त बिए जन्म में उतां वधंदो जिते पहिरिणं जन्म
में पहुतो आहे ।)

हे नाथ ! असां जे महिर करि । जे चओ त कहिड़ी महिर
कयूं ? त हे मिठल बाबा ! कृपा करे इहो वरु दे त श्री भू
नन्दनि साहिब जे सचिड़े सनेह जी भगति जो दानु पायूं जेका
परम आनंद जो बादलु आहे । मां उन्हीं अ भगति जो बुखियो
आहियां । उहो धनु केवलु तवहां वटि आहे । सरकार जी महिमा,
निर्मलु गुण, शीलु, सनेहु, सरलता भरियो सुन्दरु सुभाउ,
इन्हनि सभिनी खे जहिड़ो श्री रघुनन्दन साई ! तूं थो ज़ाणी
अहिड़ो बियो को बि न थो ज़ाणी सघे । इन्हीअ करे हे साहिब !
श्रीजू महाराजनि जी सची भगति तवहां ई सेखारियो । पूरी
अनुकूलिता समुझायो त अहिड़े साहिब जी दरिबार में कहिड़ी अ
तरह रहिजे । सज़ण साई ! उहो भगति जो अमृतु बादलु मूं खे
बखिशो मां जन्म जन्म जो बिखारी आहियां । मूं खे श्रीजू अमड़ि
जेदा वदा आहिनि ओद्री वद्री भगति जो दानु दियो । पेटु भरे
उहो मिठो भोजनु खारायो, इन्हीअ में ई गरीबि श्रीखण्डि

बालिङ्गियूं खुशि थींदियूं ऐं सुखी थींदियूं । चित में सदां हर्ष जो
दानु दियो, कदहीं बि का चिन्ता वेझी न अचे, चितु सदा
प्रफुलित रहे, बियो अमृत नाम सां असां जी दिलि भरि, टियों
हथु वठी पंहिजे वेझो विहारि । सदां समीपि रही सेवा में
साविधानु रहूं ।

सभेई वेद शास्त्र इयें था चवनि त आनंद जो बादलु आहे
प्यारो श्रीरामु । सारो जगु तुंहिजे ई जियाये जिए थो । उन जे
पासे थियण सां जीवु ठेरी थो थी पवे । इन्हीय करे जग जीवनु
आहे श्रीरामु । सारो संसारु उन प्रभू अ जे चरण कमलनि में
सिरु झुकाए वदभागी थो थिए । राजाऊं पंहिजा मुकुट प्रभू अ
जी चरण रज में घिसाइनि था छो त सारे जग में वन्दनीअ रुगो
श्रीरामु प्रभू आहे ।

तुलसीदास तेंह सेइये शंकरु भी जेंहि सेइ ।

श्रीरामु प्यारो मनुष्य राजकुमारु न आहे । अखिल बृहंइनि
जो मलिकु आहे । महाकाल जो बि कालु आहे । उन प्रभू अ सां
जंहि निबाही उन जी निबही थी अचे, छो त समय जी प्रालबुधि
जी गति अगति, हे हरी ! सभु तुंहिजे हथ में आहिनि । हे बाबा !

मूं जे महिर करि ऐं मुंहिजूं सभु ममिताऊं हरे छदि । तुंहिजो हिकु
नामु 'हरी' बि त आहे ।

इहा अभिलाषा आहे त तोखे विसारे हिकु पेरु बि न खणां
।

यां गदु रही जियां या यादि में जियां, न त जिअणु बारु आहे ।
पर नाथ ! इहा कृपा बि तुंहिजे वसि आहे । जदहीं तूं महिर करे
हथु वठीं तदहीं जीवु पारि पहुंची सघंदो । तवहां अवली अ मां
सवली करण में समर्थ आहियो । आनंद जे बादल, जग जीवन,
दशरथ नन्दन सांवरे साहिब जे निबाहिण सां ई जीव जी पूरणु
निबहंदी । इन्हीअ करे तवहां जे दर ते लीलायां थो । तवहां रांदि
में हिक अंधे खे टिन्हीं लोकनि जी सूझ देई छदी । इन करे सभु
आसिरा छदे असीं तुंहिजी चरण शरणि आया आहियूं । हे
शरणागति सुख दाता श्रीरघुनन्दन देव ! असां कांहिलिड़ी दिलि
सां तुंहिजी शरणि था पुकारियूं जियं वणेई तियं असां खे पंहिजो
करि ।

प्रभू महाराजनि साहिब मिठिड़नि जो हथिड़ो वठी हृदय
सां लातो ऐं कृपा करे चयाऊं त बची कोकिलि तूं एतिरो मांदी
छो थी रही आहीं । तूं असां खे प्राणनि समान प्यारी आहीं ।

जियं युगल सरकार घणो प्यारु करनि तियं साहिब मिठिड़नि जी
शील भरी नम्रता वधंदी पई वजे । इन्हीय करे युगल धणी पाण
घणो कृपालु थी कृपा दृष्टि सां साहिबनि खे निवाज़ीनि था ।

मिठे बाबल साईं अमां जी सदाई जै ।